

“आश्रिषं प्रयुज्ये न वाहिनीं
सा हि रक्षणाविधौ तयोः क्षमा” ॥

क्षमा, स्त्री, (क्षमस्य भावः इति । क्षम + तल् ।)
योग्यता । सामर्थ्यम् । यथा,—

“श्रुतिर्द्वितीया क्षमता च लिङ्गं
वाक्यं पदान्येव तु संहतानि ।
सा प्रक्रिया या करणस्य काङ्क्षा
स्थानं क्रमो योगवत्तं समाख्या” ॥

इति भट्टवार्तिकम् ॥ क्षमता अर्थप्रकाशनसामर्थ्यम् । यथा । वहिर्देवसदनं दःसीत्यत्र दासीति पदस्य ह्येदनप्रकाशनसामर्थ्यात् वहिर्दिलस्य आस्तुतदर्थप्रकाशनसामर्थ्यात् आस्तुतदर्थकेदने समुदायमन्वस्य नियोगोऽवगम्यते । इति धर्मदीपिका ॥

क्षमा, स्त्री, (क्षमते आत्मोपरिस्थितानां जीवानामपराधं या । क्षम् अच् बिलादङ् वा ततः ण् ।) क्षितिः । (यथा, भट्टिः । ३ । २२ ।

“विभूषणान्युभयुचः क्षमायां
पेतुर्बभूवर्षलयानि चैव” ॥

क्षान्तिः । इत्यमरः । ३ । ३ । २२ । क्षमालक्षणात् ।
यथाह, दृष्टस्पतिः ।

“वाञ्छे चाध्यात्मिके चैव दुःखे चोत्प्रादिते क्षचित् ।
न कुप्यति न वा हन्ति सा क्षमा परिकीर्त्तिता” ॥
इत्येकादशीतत्त्वम् । अपि च ।

“आक्रुष्टोऽभिहतो यस्तु न क्रोधेन हनेदपि ।
चदुष्टैर्वाङ्मनःकायेस्तितिक्षुः क्षमा स्मृता” ॥
इति मात्स्ये १२० अध्यायः ॥ अन्यच्च ।

“विभाषाश्रीलः सततं क्षमायुक्तो दयात्मकः ।
गृहस्थस्तु क्षमायुक्तो न गृहेण गृही भवेत् ॥
क्षमा दया च विज्ञानं सत्यञ्चैव दमः शमः ।
अध्यात्मनिष्ठताज्ञानमेतद्ब्राह्मणलक्षणम् ॥
विगर्हाविक्रमन्येपहिंसान्वयव्याप्तनाम् ।
अन्यमन्यसमुत्थानां दोषाणां वर्जनं क्षमा” ॥

इति कौर्म्ये १४ अध्यायः ॥ (अपरश्च यथा, महाभारते । ३ । द्रौपदी-युधिष्ठिरसंवादे । २६ । ३५—
“अत्राप्युदाहरन्तीमा गाथा निव्यं क्षमावताम् ।

गीताः क्षमावता कृष्णे । काश्यपेन महात्मना ॥
क्षमा धर्म्मः क्षमा यज्ञः क्षमा वेदाः क्षमा श्रुतम् ।
य एतदेव जानाति स सर्वं क्षन्तुमर्हति ॥

क्षमा ब्रह्म क्षमा सत्यं क्षमा भूतञ्च भावि च ।
क्षमा तपः क्षमा शौचं क्षमयेदं हतं जगत् ॥
अतिवृद्धविदां लोकान् क्षमिणः प्राप्नुवन्ति च ।
अतिब्रह्मविदां लोकानति चापि तपस्विनाम् ॥

अन्ये वै यजुषां लोकाः कर्मिणामपरे तथा ।
क्षमावतां ब्रह्मलोके लोकाः परमपूजिताः ॥
क्षमा तेजस्विनां तेजः क्षमा ब्रह्म तपस्विनाम् ।
क्षमा सत्यं सत्यवतां क्षमा यज्ञः क्षमा शमः ॥

तां क्षमामीदृशीं कृष्णे । कथमस्मद्विधस्यजेत् ।
यस्यां ब्रह्म च सत्यञ्च यज्ञा लोकाश्च धिहितवाः ॥
क्षन्त्यभ्येव सततं पुरुषेण विज्ञानता ।
यदा हि क्षमते सर्वं ब्रह्म सम्पद्यते तदा ॥

क्षमावतामयं लोकः परश्चैव क्षमावताम् ।

इह सम्मानमर्हन्ति परत्र च शुभां गतिम् ॥

येषां मन्युर्मुन्युद्यानां क्षमयाभिहतः सदा ।

तेषां परतरे लोकास्तस्मात् क्षान्तिः परा मता” ॥

रात्रिः । इति शब्दरत्नावली ॥*॥ दुर्गा । इत्यमर-
टीकायाम् मथुरानाथः ॥ तथा हि ।

“जयन्ती मङ्गला काली भद्रकाली कपालिनी ।
दुर्गा शिवा क्षमा धात्री स्वाहा स्वधा नमोऽस्तुते” ॥
इति दुर्गाचर्चातत्त्वम् ॥ अपि च ।

“क्षमा तु श्रीमुखे कार्या योगपट्टोत्तरीयवा ।

पद्मासनकृताधारा वरदोद्यतपाणिनी ॥

शूलभेखलसंयुक्ता प्रप्रान्ता योगसंस्थिता ।

सितपुष्पोपहारेण सितहोमेन सिद्धिदा” ॥

इति देवीपुराणे संवत्सरदेवताविंशतिविधिः
प्रथमः ॥ खदिरः । इति राजनिर्घण्टः ॥ गोपी-

विशेषः । यथा । राधिकोवाच ।

“मया पूर्वञ्च त्वं दृष्टो गोण्या च क्षमया सह ।

सुवेष्टयुक्तो मालावान् गन्धचन्दनसंयुतः ॥

रत्नभूषितया गन्धचन्दनेक्षितया तथा ।

मुखेन मूर्च्छितस्तल्पे पुष्पचन्दनसंयुते ॥

क्षिप्तो निद्रितया सद्यः सुखेन नवसङ्गमात् ।

मया प्रनोदिता सा च भवाञ्च स्मरणं कुरु ॥

गृहीतं पीतवस्त्रेण सुरली च मगोहरा ।

वनमाला कौस्तुभस्याप्यमूल्यं रत्नकुण्डलम् ॥

पश्चात् प्रदत्तं प्रेक्षा च सखीनां वचनदहो ।

लज्जया कृष्णवर्णस्य तेनाप्यद्यापि पश्यतः ॥

क्षमा देहं परित्यज्य लज्जया पृथिवीं गता ।

ततस्तस्याः शरीरञ्च गुणश्रेष्ठं बभूव ह ॥

संविभज्य तया दत्तं प्रेक्षा प्ररुदता पुरा ।

किञ्चिदत्तं विष्णवे च वैष्णवेभ्यश्च किञ्चन ॥

धर्मिणेभ्यश्च धर्म्माय दुर्बलेभ्यश्च किञ्चन ।

तपस्विभ्योऽपि देवेभ्यः पण्डितेभ्यश्च किञ्चन ॥

एतत्ते कथितं सर्वं किं भूयः श्रोतुमिच्छसि” ॥

इति ब्रह्मवैवर्ते प्रकृतिखण्डे ६ अध्यायः ॥*॥

क्षमादंशः, पुं, (क्षमां पृथिवीं दंशतीति । दन्श् +

अच् । लोट् लृट् लृट्वात् तथात्वम् ।) शिष्टः । इति

राजनिर्घण्टः ॥

क्षमावान्, [त्] चि, (क्षमा विद्यते अस्मिन्

वा इति मतुप् मस्य वत्वम् ।) क्षान्तियुक्तः । यथा,

“यज्ञः क्षमावतां दोषो द्वितीया नोपपद्यते ।

यदेनं क्षमया युक्तमप्रज्ञं मन्यते जनः” ॥

इति गारुडे ११४ अध्यायः ॥

क्षमिता, [क्त] चि, (क्षम् + क्तृ ।) क्षमाशीलः ।

इत्यमरः । ३ । १ । ३१ ॥

क्षमी, [न्] चि, (क्षम् + “शमीत्यष्टाभ्यो धितुण्” ।

३ । १ । ३१ । इति धितुण् ।) क्षमाशीलः । तत्पर्यायः ।

सहिष्णुः १ सहनः ३ क्षान्ता ४ तितितुः ५ क्ष-

मिता ६ । इत्यमरः । ३ । १ । ३१ । क्षमः ७ शक्तः ८

संहः ९ प्रभूषणः १० । इति हेमचन्द्रः ॥ (यथा,

भागवते । ६ । १५ । ४० ।

“क्षमिणामाशु भगवान्नुत्थते हरिरीश्वरः” ॥

क्षयः, पुं, (क्षि क्षये “नन्दिरहिपचादभ्यः” । ३ । १ । ३५ ।

इति अच् ।) नीतिवेदिनां त्रिवर्गान्तर्गतप्रथम-

वर्गः । स तु राज्ञामष्टवर्गस्यापचयः । यथा,—

“क्षयः स्थानञ्च दृष्टिञ्च त्रिवर्गो नीतिवेदिनाम्” ॥

इत्यमरः । ३ । १ । ३४ ॥ नीतिवेदिनां नीतिशास्त्र-

ज्ञानां क्षयदिभिस्त्रिवर्गः अन्येषाम्नु धर्मक्रामाथः

पूर्वमुक्तः । अष्टवर्गस्यापचयः क्षयः । तस्यैवोपचयो

दृष्टिः । तस्य नोपचयो नाप्यपचयः स्थानम् ।

अष्टवर्गो यथा,—

“ऋषिर्विष्णुर्ब्रह्मणो दुर्गं सेतुकुञ्जबन्धनम् ।

कन्याकरबलादानं सैन्यानाञ्च निवेशनम् ॥

अष्टवर्गः स्मृतो राज्ञां” । इति तट्टीकायां भरतः ॥

क्षयः । तत्पर्यायः । सम्बर्त्तः २ प्रलयः ३ कल्पः ४

कल्पान्तः ५ । अपचयः । तत्पर्यायः । क्षिया २ ॥

निलयः । तत्पर्यायः गृह्यशब्दे द्रष्टव्यः ॥ काशरोग-

विशेषः । तत्पर्यायः । यस्या २ श्लोचः ३ । इत्य-

मरः ॥ राजयस्या ४ रोगरजः ५ गदायुष्मिः ६

उष्मा ७ अतिरोगः ८ रोगाधीशः ९ नृपामयः

१० । इति राजनिर्घण्टः ॥

(क्षयणाणि चिकित्सितञ्च यथा,—

“प्रदणुत गुणगिरिष्ठा व्याधिघोरं नराणां

भवति रक्षितचेष्टो वातुलः प्राणिनां वै ।

चिरनिरयकरोऽयं प्राकृतेः कर्मपाकै-

रिह परिभवकारी मानुषस्य क्षयोऽयम् ॥

देवानां प्रकरोति भङ्गमथवा भूणस्य सम्पातनं

गोप्यधीधरविप्रबालहननश्चासविध्वंसनम् ।

योऽयं स्थानविनाशनञ्च कुरुते स्त्रीणां वधो यो नर-

स्तस्यैतैर्गुरुकर्मभिः क्षयगदो देहार्थहारी महान् ॥

देवानां दमतो धनञ्च दहतो भूणप्रपातेऽपि च

देवत्वं हरतो विषञ्च ददत आरामकं निघ्नतः ।

तेनासौ नियमेन सम्भवति वै नृणाञ्च तीव्रा रक्षा

घातूनां क्षयकारिणी च मनुजस्यात्मापहृदा दारुणा

क्षयो दशविधश्चैव विज्ञातयो भिषगवरेः ॥

आन्या भारादिषमशयनेर्दोषमाग्राक्रमैर्वा

शुक्तेर्दोषादतिशयरेतः सेवनादे नरश्च ।

ज्वरेणातिक्लान्तो विषमशयनात् कूटनयरैः

जाता रोगा मनुजवपुषः क्षीणतां संनयन्ति ।

रोगाक्लान्तो विषमशयनात्तस्य मन्दज्वरादा ।

क्षेपणा पिच्छं मरुदशयनैर्थातिदेहक्षयं वा ।

रसरक्तमांसमेदसास्थिमज्जानि शुक्रतः ॥

एवं दशविधा ज्ञेयाः क्षया नृणां वपुषु च ।

पुनश्च ज्ञातव्येभ्यो वक्ष्यते प्रष्टुण साम्प्रतम् ।

अतिस्वेदातिघर्म्मणा चिन्ताशेषमभ्यादिना ॥

वाताद्यैः सेवितैश्चापि जायते मारुतक्षयः ।

तेन तन्नाश्रुदाहश्च पिपासारुचिवेपथुः ॥

तमः क्षमो अश्वश्चैव भवेच्च मारुतक्षये ।

तस्मादिमानि सेयानि रसानि पलनानि च ॥

रसोनादिककल्मश्च सेवेयादतवर्द्धनम् ।

पित्तक्षयेऽग्निमान्यञ्च जायतेऽरुचिचायता ॥

कासहृत्तासशोफश्च जायते मन्दचेष्टता ।

स्वेदाभ्यङ्गादि पाणानि दीपनानि प्रयोजयेत् ॥

जाङ्गलानि रगानानि सेवेयत् पित्तकान्तद्वारे ।

क्षायामे च अथाये च रुक्षानाहारसेवनेः ॥